



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 03.09.2024

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്രമോദിയുടെ മൂന്ന് ദിവസത്തെ ബ്രൂണൈ, സിംഗപ്പൂർ സന്ദർശനത്തിന് ഇന്ന് തുടക്കം.

Prime Minister Narendra Modi's three-day visit to Brunei and Singapore begins today.

2. 23 -മത് നിയമ കമ്മീഷൻ രൂപീകരിച്ച് കേന്ദ്ര സർക്കാർ വിജ്ഞാപനം പുറപ്പെടുവിച്ചു.

The Centre has notified the constitution of the 23rd Law Commission.

3. അഗ്രിഷുവർ ഫണ്ട്, കൃഷി നിവേശ് പോർട്ടൽ എന്നിവയുടെ ഉദ്ഘാടനം കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ ഇന്ന് നിർവ്വഹിക്കും.

Union Agriculture Minister Shivraj Singh Chouhan will inaugurate Agri sure Fund and Krishi Nivesh Portal today.

4. സ്ത്രീ പീഡന കേസിൽ വധശിക്ഷ ഉറപ്പാക്കുന്ന അപരാജിത വുമൺ ആൻഡ് ചൈൽഡ് ബിൽ ബംഗാൾ നിയമസഭയിൽ.

Aparajita Women and Child Bill which ensures death penalty in the case of rape of women in the Bengal Assembly today.

5. കേരളത്തിൽ മഞ്ഞ കാർഡ് ഉടമകൾക്കുള്ള ഓണക്കിറ്റ് വിതരണം ഈ മാസം 9 ന് ആരംഭിക്കും.

Onam kit distribution to yellow card holders in Kerala will start on 9th of this month.

6. പാരീസ് പാരാലിമ്പിക്സിൽ മെഡൽ നേട്ടം 15 ആക്കി ഉയർത്തി ഇന്ത്യ. ജേതാക്കളെ അഭിനന്ദിച്ച് രാഷ്ട്രപതിയും പ്രധാനമന്ത്രിയും.

India's medal tally up to 15 at the Paris Paralympics. The President and Prime Minister congratulated the winners.

PM- BRUNEI SINGAPORE VISIT (INTRO)

പ്രധാനമന്ത്രി നരേന്ദ്രമോദിയുടെ മൂന്ന് ദിവസത്തെ ബ്രൂണൈ, സിംഗപ്പൂർ സന്ദർശനത്തിന് ഇന്ന് തുടക്കം. ഇന്ത്യയും ബ്രൂണെയും തമ്മിലുള്ള നയതന്ത്രബന്ധത്തിന്റെ 40-ഓംവാർഷികത്തോട് അനുബന്ധിച്ചാണ് സന്ദർശനം. നാളെയും മറ്റെന്നാളും അദ്ദേഹം സിംഗപ്പൂരും സന്ദർശിക്കും.

വിശദാംശങ്ങളിലേക്ക്.....

(ഹോൾഡ് വോയ്സ്)

PM- BRUNEI SINGAPORE VISIT (VOICE)

ബ്രൂണൈ സുൽത്താൻ ഹാജി ഹസനോൽ ബോൽകിയയുടെ ക്ഷണപ്രകാരമാണ് പ്രധാനമന്ത്രി നരേന്ദ്ര മോദിയുടെ സന്ദർശനം. ആദ്യമായാണ് ഒരു ഇന്ത്യൻ പ്രധാനമന്ത്രി ബ്രൂണൈ

സന്ദർശിക്കുന്നത്. ഇന്ത്യ- ബ്രൂണൈ ഉഭയകക്ഷി ബന്ധം മെച്ചപ്പെടുത്തുന്നതിന് നിരവധി വിഷയങ്ങൾ ഇരു നേതാക്കളും ചർച്ച നടത്തും. പ്രതിരോധം, വ്യാപാരം, നിക്ഷേപം, ഊർജ്ജം, ബഹിരാകാശ സാങ്കേതിക വിദ്യ, ആരോഗ്യം, ശേഷി വികസനം തുടങ്ങി നിരവധി വിഷയങ്ങളിൽ ചർച്ച നടക്കും. ഇന്ത്യയിൽ നിന്നുള്ള 14,000 പേരാണ് ബ്രൂണൈയിൽ ഉള്ളത്. ഇതിൽ ഭൂരിഭാഗവും ഡോക്ടർമാരും അധ്യാപകരുമാണ്. ബഹിരാകാശ മേഖലയിൽ ഇന്ത്യയും ബ്രൂണെയും മൂന്ന് ധാരണപത്രങ്ങളിൽ ഇതിനകം ഒപ്പുവെച്ചിട്ടുണ്ട്. ഇന്ത്യയുടെ കിഴക്കൻ നയത്തിനും ഇന്തോ- പസഫിക് നയത്തിനും പ്രധാന പങ്കാളി കൂടിയാണ് ബ്രൂണൈ. സന്ദർശനത്തിന്റെ രണ്ടാം പാദത്തിൽ സിംഗപുരിലെത്തുന്ന പ്രധാനമന്ത്രി സിങ്കപ്പൂർ പ്രധാനമന്ത്രി ലോറൻസ് വോങ്ങുമായി കൂടിക്കാഴ്ച നടത്തും. ഇന്ത്യ- സിംഗപൂർ നയതന്ത്ര ബന്ധം സംബന്ധിച്ചും പ്രാദേശിക- ആഗോള വിഷയങ്ങളിലും ഇരു നേതാക്കളും ചർച്ച നടത്തും. ആറു വർഷത്തിന് ശേഷമാണ് പ്രധാനമന്ത്രി നരേന്ദ്ര മോദി സിംഗപൂർ സന്ദർശിക്കുന്നത്. ആസിയാൻ രാജ്യങ്ങൾക്കിടയിലെ ഇന്ത്യയുടെ പ്രധാന വ്യാപാര പങ്കാളിയും നേരിട്ടുള്ള വിദേശനിക്ഷേപത്തിന്റെ പ്രധാന സ്രോതസ്സുമാണ് സിംഗപൂർ.

ന്യൂസ് ഡെസ്ക് ആകാശവാണി.....

LAW COMMISSION

23- മത് നിയമ കമ്മീഷൻ രൂപീകരിച്ച് കേന്ദ്ര സർക്കാർ വിജ്ഞാപനം പുറപ്പെടുവിച്ചു. 2027 ഓഗസ്റ്റ് 31 വരെ മൂന്ന് വർഷമായിരിക്കും കാലാവധി. കമ്മീഷനിൽ ഒരു മുഴുവൻ സമയ ചെയർപേഴ്സണും മെമ്പർ സെക്രട്ടറിയും ഉൾപ്പെടെ നാല് മുഴുവൻ സമയ അംഗങ്ങൾ ഉണ്ടാകും. കമ്മീഷനിൽ അഞ്ച് പാർട്ടി ടൈം അംഗങ്ങൾ ഉണ്ടാകും.

സുപ്രീം കോടതിയിലെയും ഹൈക്കോടതിയിലെയും ജഡ്ജിമാർ നിയമ കമ്മീഷന്റെ ചെയർപേഴ്സണും അംഗങ്ങളും ആയിരിക്കും.

SU-30 MKI AIRCRAFT

ഹിന്ദുസ്ഥാൻ എയറോനോട്ടിക്സ് ലിമിറ്റഡിൽ നിന്ന് ഇന്ത്യൻ എയർഫോഴ്സിന്റെ സുഖോയ് **Su-30 MKI** വിമാനങ്ങൾക്കായി 240 എയ്റോ എഞ്ചിനുകൾ വാങ്ങുന്നതിനുള്ള നിർദ്ദേശത്തിന് ഇന്നലെ ചേർന്ന സുരക്ഷാകാര്യ കാബിനറ്റ് സമിതി അംഗീകാരം നൽകി. എല്ലാ നികുതികളും തീരുവകളും ഉൾപ്പെടെ 26,000 കോടിയിലധികം രൂപയാണ് ചെലവ് . എഞ്ചിനുകളിൽ 54 ശതമാനത്തിലധികം തദ്ദേശീയമായ ഉള്ളടക്കം ഉണ്ടായിരിക്കും. എച്ച്.എ.എല്ലിന്റെ കോരാപുസ് ഡിവിഷനിലാണ് ഇവ നിർമ്മിക്കുക.

FARMERS INCOME

കർഷകരുടെ വരുമാനം വർദ്ധിപ്പിക്കുന്നതിനും ജീവിതനിലവാരം മെച്ചപ്പെടുത്തുന്നതിനുമായി 14,000 കോടിയിലധികം രൂപയുടെ ഏഴ് സുപ്രധാന പദ്ധതികൾക്ക് കേന്ദ്രമന്ത്രിസഭ അംഗീകാരം നൽകി. ഡിജിറ്റൽ അഗ്രികൾച്ചർ മിഷൻ, ക്രോപ്പ് സയൻസ് ഫോർ ഫുഡ് ആൻഡ് ന്യൂട്രീഷ്യൻ സെക്യൂരിറ്റി, കാർഷിക വിദ്യാഭ്യാസം, സുസ്ഥിര കന്നുകാലി പരിപാലനം, ഹോർട്ടികൾച്ചർ വികസനം, കൃഷി വിജ്ഞാന കേന്ദ്രങ്ങൾ, പ്രകൃതിവിഭവ മാനേജ്മെന്റ് എന്നീ മേഖലകളിലാണ് പുതിയ പദ്ധതികളെന്ന് വാർത്താവിതരണ പ്രക്ഷേപണ മന്ത്രി അശ്വിനി വൈഷ്ണവ് അറിയിച്ചു. 309 കിലോമീറ്റർ മുംബൈ- ഇൻഡോർ റെയിൽ ലൈൻ, ഗുജറാത്തിലെ സാനന്ദിൽ, പ്രതിദിനം 60 ലക്ഷം ചീപ്പ് ശേഷിയുള്ള അർദ്ധചാലക യൂണിറ്റ്

തുടങ്ങിയ പദ്ധതികൾക്കും മന്ത്രിസഭ അംഗീകാരം നൽകി.

AGRISURE - SHIVRAJ

അഗ്രിഷുവർ ഫണ്ടും കൃഷി നിവേശ് പോർട്ടലും കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ ഇന്ന് ന്യൂഡൽഹിയിൽ ഉദ്ഘാടനം ചെയ്യും. വിവിധ വിഭാഗങ്ങളിൽ മികച്ച പ്രകടനം കാഴ്ചവയ്ക്കുന്ന ബാങ്കുകൾക്കും സംസ്ഥാനങ്ങൾക്കും ഉള്ള കാർഷിക അടിസ്ഥാന സൗകര്യ ഫണ്ട് - AIF എക്സലൻസ് അവാർഡുകളും ശ്രീ ചൗഹാൻ വിതരണം ചെയ്യും. സംസ്ഥാന മന്ത്രിമാരും ബാങ്ക് പ്രതിനിധികൾ ചടങ്ങിൽ പങ്കെടുക്കും.

JITENDRA SINGH-JK

ജനാധിപത്യ അഭിലാഷങ്ങളുടെ പൂർത്തീകരണമാണ് ജമ്മു കശ്മീരിൽ നടക്കാനിരിക്കുന്ന നിയമസഭാ തിരഞ്ഞെടുപ്പെന്ന് കേന്ദ്രമന്ത്രി ജിതേന്ദ്ര സിംഗ്. ഭരണഘടനയുടെ അനുച്ഛേദം 370 റദ്ദാക്കിയത് ജമ്മു കശ്മീരിൽ പരിവർത്തനം സാധ്യമാക്കുന്നതിനുള്ള നിർണായക ചുവടുവെപ്പായിരുന്നെന്ന് അദ്ദേഹം പറഞ്ഞു. ഇരട്ട എഞ്ചിൻ സർക്കാർ അധികാരത്തിലെത്തിയാൽ പുതിയ വികസന അവസരങ്ങൾ തുറക്കുമെന്നും തൊഴിലവസരങ്ങളും സംരംഭകത്വ സാധ്യതകളും സൃഷ്ടിക്കുമെന്ന ശുഭാപ്തിവിശ്വാസവും അദ്ദേഹം പ്രകടിപ്പിച്ചു.

ABU DHABI-IIT CAMPUS

IIT ഡൽഹിയുടെ അബുദാബി കാമ്പസ് അബുദാബി കിരീടാവകാശി ഷെയ്ഖ് ഖാലിദ് ബിൻ മുഹമ്മദ് ബിൻ സായിദ് അൽ നഹ്യാൻ ഉദ്ഘാടനം ചെയ്യും. കമ്പ്യൂട്ടർ സയൻസ് ആൻഡ് എൻജിനീയറിംഗ്, എനർജി എൻജിനീയറിംഗ് ബിരുദ കോഴ്സുകൾ

പഠിക്കുന്ന 52 വിദ്യാർത്ഥികളാണ് ഉദ്ഘാടന ബാച്ചിലുള്ളത്. പ്രധാനമന്ത്രി നരേന്ദ്ര മോദിയും യു.എ.ഇ പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാനും ചേർന്ന് 2022 ഫെബ്രുവരിയിൽ പുറത്തിറക്കിയ ദർശനരേഖയുടെ ചുവട് പിടിച്ചാണ് കാമ്പസ് സ്ഥാപിച്ചത്.

BENGAL SABHA- BILL

സ്ത്രീ പീഡനക്കുറ്റത്തിന് വധശിക്ഷ ഉറപ്പാക്കുന്ന നിയമനിർമ്മാണത്തിനായി ബംഗാൾ നിയമസഭയുടെ പ്രത്യേക സമ്മേളനം തുടങ്ങി. ബിൽ ഇന്ന് നിയമസഭയിൽ അവതരിപ്പിക്കും. സ്ത്രീ പീഡന കേസിൽ പ്രതികൾക്ക് ജീവപര്യന്തം തടവുശിക്ഷയും ഇര കൊല്ലപ്പെട്ടാൽ വധശിക്ഷയും ഉറപ്പാക്കുന്ന നിയമഭേദഗതിയാണ് കൊണ്ടുവരുന്നത്. അപരാജിത വുമൺ ആൻഡ് ചൈൽഡ് ബിൽ-2024 എന്ന പേരിലാണ് ഭേദഗതി.

TOURISM MINISTERS CONFERENCE

വടക്കും-കിഴക്കൻ, കിഴക്കൻ മേഖലകളിലെ സംസ്ഥാന- കേന്ദ്രഭരണ പ്രദേശങ്ങളിലെ വിനോദസഞ്ചാര മന്ത്രിമാരുടെ യോഗത്തിൽ കേന്ദ്ര വിനോദസഞ്ചാര മന്ത്രി ഗജേന്ദ്ര സിംഗ് ഷെഖാവത്ത് അധ്യക്ഷത വഹിച്ചു. മേഘാലയയിലെ ഷില്ലോങ്ങിലാണ് യോഗം ചേർന്നത്. ആഗോളനിലവാരമുള്ള വിനോദസഞ്ചാര കേന്ദ്രങ്ങളുടെ വികസനം, സുരക്ഷ, കണക്റ്റിവിറ്റി, ശുചിത്വം, വിനോദസഞ്ചാര മേഖലയിലെ ബിസിനസ്സ് മെച്ചപ്പെടുത്തൽ എന്നിവയിലാണ് യോഗങ്ങൾ ശ്രദ്ധ കേന്ദ്രീകരിക്കുന്നത്. ശ്രീ.ഗജേന്ദ്ര സിംഗ് ഷെഖാവത്ത് ഇന്ന് മേഘാലയയിലെ സൗത്ത് വെസ്റ്റ് ഖാസി ഹിൽസ് ജില്ല സന്ദർശിക്കും.

PM-BJP

ബിജെപി അംഗത്വ പ്രചാരണത്തിന് മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്നലെ ന്യൂഡൽഹിയിലെ പാർട്ടി ആസ്ഥാനത്ത് തുടക്കം കുറിച്ചു. പാർട്ടി അധ്യക്ഷൻ ജെ.പി.നസ്സയിൽ നിന്ന് ശ്രീ.നരേന്ദ്രമോദി അംഗത്വം പുതുക്കി സർട്ടിഫിക്കറ്റ് കൈപ്പറ്റിയാണ് പ്രചാരണം തുടങ്ങിയത്. ജനങ്ങളുടെ അഭിലാഷങ്ങൾക്ക് അനുസരിച്ച് പ്രവർത്തനം മെച്ചപ്പെടുത്തുന്ന രാഷ്ട്രീയ പാർട്ടിയാണ് ബിജെപിയെന്ന് ശ്രീ.മോദി ചടങ്ങിൽ പറഞ്ഞു.

MOHAN SITHARA

പ്രശസ്ത സംഗീത സംവിധായകൻ മോഹൻ സിത്താര ബി.ജെ.പിയിൽ ചേർന്നു. ബി.ജെ.പി. തൃശ്ശൂർ ജില്ലാ പ്രസിഡന്റ് അഡ്വ. കെ.കെ. അനീഷ് കുമാറിൽനിന്ന് അദ്ദേഹം അംഗത്വം സ്വീകരിച്ചു. ബി.ജെ.പിയുടെ ജില്ലാതല മെമ്പർഷിപ്പ് ക്യാമ്പയിന് തുടക്കം കുറിച്ചാണ് മോഹൻ സിത്താരയ്ക്ക് അംഗത്വം നൽകിയത്.

SUPPLYCO

സപ്ലൈകോ ഓണം ഫെയറുകളുടെ സംസ്ഥാനതല ഉദ്ഘാടനം വ്യാഴാഴ്ച മുഖ്യമന്ത്രി പിണറായി വിജയൻ നിർവഹിക്കും. സെപ്റ്റംബർ അഞ്ച് മുതൽ 14 വരെയാണ് മേള. 13 ഇനം അവശ്യ സാധനങ്ങളുടെ ലഭ്യത സപ്ലൈകോയുടെ ഓണം ഫെയറുകളിലും മറ്റ് ഔട്ട്ലെറ്റുകളിലും ഉറപ്പാക്കുമെന്ന് മന്ത്രി ജി.ആർ.അനിൽ പറഞ്ഞു. കൺസ്യൂമർ ഫെഡ് ഓണം വിപണിയുടെ സംസ്ഥാനതല ഉദ്ഘാടനം വെള്ളിയാഴ്ച മുഖ്യമന്ത്രി നിർവഹിക്കും. ഈ

മാസം ഏഴ് മുതൽ 14 വരെയാണ് ഓണം വിപണികൾ പ്രവർത്തിക്കുക. കേരളത്തിൽ മഞ്ഞ കാർഡ് ഉടമകൾക്കുള്ള ഓണക്കിറ്റ് വിതരണം ഈ മാസം 9 ന് ആരംഭിക്കും.

PARALYMPICS (INTRO)

പാരിസ് പാരാലിമ്പിക്സിൽ തൻറെ സ്വർണമെഡൽ റെക്കോർഡ് മറികടന്ന് ഇന്ത്യൻ ജാവലിൻ ത്രോ താരം സുമിത് അന്തിൽ. രണ്ടാം ശ്രമത്തിൽ 70.59 മീറ്റർ എറിഞ്ഞാണ് സുമിത് റെക്കോർഡോടെ സ്വർണം നേടിയത്. 3 സ്വർണ്ണവും, 5 വെള്ളിയും, 7 വെങ്കലവും ഉൾപ്പെടെ 15 മെഡലുകളാണ് ഇന്ത്യയ്ക്ക് ലഭിച്ചത്.

വിശദാംശങ്ങളിലേക്ക്.....

(ഹോൾഡ് വോയ്സ്)

PARALYMPICS (VOICE)

ഇന്നലെ നടന്ന പുരുഷ സിംഗിൾസ് **SL-3** ബാഡ്മിന്റണിൽ ഇന്ത്യയുടെ നിതേഷ് കുമാർ സ്വർണം നേടി. പുരുഷന്മാരുടെ **SL-4** ഇനത്തിൽ സുഹാസ് യതിരാജ് വെള്ളി മെഡൽ കരസ്ഥമാക്കി. വനിത സിംഗിൾസ് ഷട്ടിലിൽ തുളസിമതി മുരുഗേശനും വെള്ളി നേടി. ഫൈനലിൽ ചൈനീസ് താരത്തോടാണ് തുളസി പരാജയപ്പെട്ടത്. ഇതേ ഇനത്തിൽ മനിഷാ രമാദാസ് വെങ്കല മെഡൽ സ്വന്തമാക്കി. വനിതകളുടെ എസ്എച്ച്-6 വിഭാഗത്തിൽ നിത്യ ശ്രീ ശിവനും അമ്പെയ്ത്ത് മികസഡ് കോമ്പൗണ്ട് ഇനത്തിൽ ശീതൽ ദേവിയും രാകേഷ് കുമാറും ഇന്ത്യക്കായി വെങ്കലമെഡൽ നേടി. പുരുഷന്മാരുടെ ഡിസ്കസ് ത്രോയിൽ ഇന്ത്യയുടെ യോഗേഷ് കത്തുനിയ വെള്ളിമെഡൽ സ്വന്തമാക്കി. മെഡൽ ജേതാക്കളെ രാഷ്ട്രപതിയും, പ്രധാനമന്ത്രിയും ഉൾപ്പെടെയുള്ള പ്രമുഖർ അഭിനന്ദിച്ചു.

ന്യൂസ് ഡെസ്ക് ആകാശവാണി....

PARIS PARALYMPICS

പാരാലിമ്പിക്സിന്റെ ആറാം ദിനമായ ഇന്ന് തന്റെ രണ്ടാം സ്വർണത്തിനായി ഇന്ത്യൻ ഷൂട്ടർ ആവണി ലേഖാര മത്സരിക്കും. ഇതേ ഇനത്തിൽ ഇന്ത്യയുടെ മോന അഗർവാളും മത്സരരംഗത്തുണ്ട്. വനിതകളുടെ 50 മീറ്റർ റൈഫിൾസിലാണ് ആവണി മത്സരിക്കുന്നത്. പുരുഷ ഹൈ ജമ്പിൽ ടി- 63 ഇനത്തിൽ മാരിയപ്പൻ തങ്കവേലുവും ശൈലേഷ് കുമാറും ശരദ് കുമാറും ഇന്ന് കളത്തിലിറങ്ങും. വനിതകളുടെ ഷോട്ട്പുട്ടിൽ എഫ്-34 ഫൈനലിൽ ഭാഗ്യശ്രീ ജാദവും ഇന്ത്യക്കായി മാറ്റുരയ്ക്കും.

MULLAPERIYAR

മുല്ലപ്പെരിയാർ അണക്കെട്ടിന്റെ സുരക്ഷ പരിശോധന നടത്തണമെന്ന കേരളത്തിന്റെ ആവശ്യം കേന്ദ്ര ജല കമ്മീഷൻ അംഗീകരിച്ചു. പന്ത്രണ്ട് മാസത്തിനുള്ളിൽ പരിശോധന പൂർത്തിയാക്കി റിപ്പോർട്ട് സമർപ്പിക്കാനാണ് നിർദ്ദേശം. സുപ്രീം കോടതി നിയോഗിച്ച എംപവേർഡ് കമ്മിറ്റി 2011 ലാണ് ഇതിന് മുമ്പ് പരിശോധന നടത്തിയത്.

PV ANVAR

പോലീസ് സേനയുമായി ബന്ധപ്പെട്ട പി.വി.അൻവർ എംഎൽഎയുടെ ആരോപണങ്ങളിൽ അന്വേഷണം പ്രഖ്യാപിച്ച് മുഖ്യമന്ത്രി പിണറായി വിജയൻ. എ.ഡി.ജി.പി എം.ആർ.അജിത്കുമാറിനെ ക്രമസമാധാന ചുമതലയിൽ നിന്ന് മാറ്റിനിർത്താതെയാണ് അന്വേഷണം

പ്രഖ്യാപിച്ചത്. പത്തനംതിട്ട എസ്.പി.എസ്.സുജിത്ത്ദാസിനെ സ്ഥലംമാറ്റി. പുതിയ ചുമതല നൽകിയിട്ടില്ല. സംസ്ഥാന പോലീസ് മേധാവി ഷെയ്ഖ് ദർവേഷ് സാഹിബിന്റെ നേതൃത്വത്തിൽ ഉള്ള അഞ്ചംഗ സംഘമാണ് അന്വേഷണം നടത്തുക. ഒരു മാസത്തിനകം അന്വേഷണ റിപ്പോർട്ട് സമർപ്പിക്കാനാണ് മുഖ്യമന്ത്രിയുടെ നിർദ്ദേശം.

TELANGANA RAIN

തെലങ്കാന, ആന്ധ്രപ്രദേശ്, മഹാരാഷ്ട്ര, ഗുജറാത്ത് സംസ്ഥാനങ്ങളിൽ കനത്ത മഴ തുടരുന്നു. ഏറ്റവും കൂടുതൽ നാശനഷ്ടമുണ്ടായ തെലങ്കാനയിലെ ഖമ്മം, മഹബൂബാബാദ്, സൂര്യപേട്ട തുടങ്ങിയ ജില്ലകളിൽ രക്ഷാപ്രവർത്തനം പുരോഗമിക്കുന്നു. മഴക്കെടുതിയിൽ സംസ്ഥാനത്ത് 16 പേർക്ക് ജീവൻ നഷ്ടമായി. മുഖ്യമന്ത്രി എ.രേവന്ത് റെഡ്ഡി ഖമ്മം, സൂര്യപേട്ട ജില്ലകൾ സന്ദർശിച്ചു. ദുരിതമനുഭവിക്കുന്ന കുടുംബങ്ങൾക്ക് പതിനായിരം രൂപയുടെ ധനസഹായം പ്രഖ്യാപിച്ചു.

आकाशवाणी